

---

Jambudvipavarnanam in Brahmapurana

ಬ್ರಹ್ಮಪುರಾಣಾಂತರ್ಗತೇ ಜಂಬೂದ್ವೀಪವರ್ಣನಂ

Document Information



---

Text title : Jambudvipa Varnanam in Brahmapurana

File name : jambUdvIparNanambrahmapurANa.itx

Category : misc

Location : doc\_z\_misc\_general

Transliterated by : Ruma Dewan

Proofread by : Ruma Dewan

Description/comments : brahmapurANam . bhuvanakoshe

Latest update : November 19, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

November 21, 2023

*sanskritdocuments.org*

---



## ಬ್ರಹ್ಮಪುರಾಣಾಂತರ್ಗತೇ ಜಂಬೂದ್ವೀಪವರ್ಣನಂ



ಲೋಮಹರ್ಷಣ ಉವಾಚ -

ಉತ್ತರೇಣ ಸಮುದ್ರಸ್ಯ ಹಿಮಾದ್ರೇಶ್ಚೈವ ದಕ್ಷಿಣೇ .  
ವರ್ಷಂ ತದ್ಭಾರತಂ ನಾಮ ಭಾರತೀ ಯತ್ರ ಸಂತತಿಃ .. 1..  
ನವಯೋಜನಸಾಹಸ್ರೋ ವಿಸ್ತಾರಶ್ಚ ಮುನೀಶ್ವರಾಃ .  
ಕರ್ಮಭೂಮಿರಿಯಂ ಸ್ವರ್ಗಮಪವರ್ಗೇ ಚ ಇಚ್ಛತಾಂ .. 2..  
ಮಹೇಂದ್ರೋ ಮಲಯಃ ಸಂಹ್ಯಾಃ ಶುಕ್ತಿಮಾನೃಕ್ಷಪರ್ವತಃ .  
ವಿಂಧ್ಯಶ್ಚ ಪಾರಿಯಾತ್ರಶ್ಚ ಸಪ್ತಾತ್ರ ಕುಲ ಪರ್ವತಾಃ .. 3..  
ಅತಃ ಸಂಪ್ರಾಪ್ಯತೇ ಸ್ವರ್ಗೋ ಮುಕ್ತಿಮಸ್ಮಾತ್ಪ್ರಯಾತಿ ವೈ .  
ತಿಯಕ್ಷಂ ನರಕಂ ಚಾಪಿ ಯಾಂತ್ಯತಃ ಪುರುಷಾ ದ್ವಿಜಾಃ .. 4..  
ಇತಃ ಸ್ವರ್ಗಶ್ಚ ಮೋಕ್ಷಶ್ಚ ಮಧ್ಯಂ ಚಾಂತೇ ಚ ಗಚ್ಛತಿ .  
ನ ಖಲ್ವನ್ಯತ್ರ ಮರ್ತ್ಯಾನಾಂ ಕರ್ಮ ಭೂಮೌ ವಿಧೀಯತೇ .. 5..  
ಭಾರತಸ್ಯಾಸ್ಯ ವರ್ಷಸ್ಯ ನವ ಭೇದಾನಿಶಾಮಯ .  
ಇಂದ್ರದ್ವೀಪಃ ಕನೇರುಮಾಂಸ್ತಾಮ್ರಪಣೋರ್ ಗರ್ಭಸ್ತಿಮಾನ್ .. 6..  
ನಾಗದ್ವೀಪಸ್ತಥಾ ಸೌಮ್ಯೋ ಗಂಧರ್ವಸ್ತ್ವಥ ವಾರುಣಃ .  
ಅಯಂ ತು ನವಮಸ್ತೇಷಾಂ ದ್ವೀಪಃ ಸಾಗರಸಂವೃತಃ .. 7..  
ಯೋಜನಾನಾಂ ಸಹಸ್ರಂ ಚ ದ್ವೀಪೋಽಯಂ ದಕ್ಷಿಣೋತ್ತರಾತ್ .  
ಪೂರ್ವೇ ಕಿರಾತಾಸ್ತಿಷ್ಠಂತಿ ಪಶ್ಚಿಮೇ ಯವನಾಃ ಸ್ಥಿತಾಃ .. 8..  
ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾ ಮಧ್ಯೇ ಶೂದ್ರಾಶ್ಚ ಭಾಗಶಃ .  
ಇಜ್ಯಾಯುದ್ಧವಾಣಿಜ್ಯಾದ್ಯೈ ವೃತ್ತಿಮಂತೋ ವ್ಯವಸ್ಥಿತಾಃ .. 9..  
ಶತದ್ರುಚಂದ್ರಭಾಗಾದ್ಯಾ ಹಿಮವತ್ಪಾದನಿಸೃತಾಃ ..  
ವೇದಸ್ಮೃತಿಮುಖಾಶ್ಚಾನ್ಯಾಃ ಪಾರಿಯಾತ್ರೋದ್ಭವಾ ಮುನೇ .. 10..  
ನರ್ಮದಾಸುರಸಾದ್ಯಾಶ್ಚ ನದ್ಯೋ ವಿಂಧ್ಯವಿನಿಸೃತಾಃ .  
ತಾಪೀಪಯೋಷ್ಣೀನಿವಿಂಧ್ಯಾಕಾವೇರೀಪ್ರಮುಖಾ ನದೀಃ .. 11..  
ಋಕ್ಷಪಾದೋದ್ಭವಾ ಹ್ಯೇತಾಃ ಶ್ರುತಾಃ ಪಾಪಂ ಹರಂತಿ ಯಾಃ .  
ಗೋದಾವರೀಭೀಮರಥೀಕೃಷ್ಣವೇಣ್ಯಾದಿಕಾಸ್ತಥಾ .. 12..  
ಸಹ್ಯಪಾದೋದ್ಭವಾ ನದ್ಯಃ ಸ್ಮೃತಾಃ ಪಾಪಭಯಾಪಹಾಃ .

ಕೃತಮಾಲಾತಾಮ್ರಪರ್ಣೀಪ್ರಮುಖಾ ಮಲಯೋದ್ಭವಾಃ .. 13..  
 ತ್ರಿಸಾಂಧ್ಯಋಷಿಕುಲ್ಯಾದ್ಯಾ ಮಹೇಂದ್ರಪ್ರಭವಾಃ ಸ್ಮೃತಾಃ .  
 ಋಷಿಕುಲ್ಯಾಕುಮಾರಾದ್ಯಾಃ ಶುಕ್ತಿಮತ್ಪಾದಸಂಭವಾಃ .. 14..  
 ಆಸಾಂ ನದ್ಯುಪನದ್ಯಶ್ಚ ಸಂತ್ಯನ್ಯಾಸ್ತು ಸಹಸ್ರಶಃ .  
 ತಾಸ್ವಿಮೇ ಕುರುಪಂಚಾಲಮಧ್ಯದೇಶಾದಯೋ ಜನಾಃ .. 15..  
 ಪೂರ್ವದೇಶಾದಿಕಾಶ್ಚೈವ ಕಾಮರೂಪನಿವಾಸಿನಃ .  
 ಪೌಂಡ್ರಾಃ ಕಲಿಂಗಾ ಮಗಧಾ ದಾಕ್ಷಿಣಾತ್ಯಾಶ್ಚ ಸರ್ವಶಃ .. 16..  
 ತಥಾ ಪರಾಂತ್ಯಾಃ ಸೌರಾಷ್ಟ್ರಾಃ ಶೂದ್ರಾಭೀರಾಸ್ತಥಾಽರ್ಬುದಾಃ .  
 ಮಾರುಕಾ ಮಾಲವಾಶ್ಚೈವ ಪಾರಿಯಾತ್ರನಿವಾಸಿನಃ .. 17..  
 ಸೌವೀರಾಃ ಸೈಂಧವಾಪನ್ನಾಃ ಶಾಲ್ವಾಃ ಶಾಕಲವಾಸಿನಃ .  
 ಮದ್ವಾರಾಮಾಸ್ತಥಾಽಮ್ಬಷ್ಠಾಃ ಪಾರಸೀಕಾದಯಸ್ತಥಾ .. 18..  
 ಆಸಾಂ ಪಿಬಂತಿ ಸಲಿಲಂ ವಸಂತಿ ಸರಿತಾಂ ಸದಾ .  
 ಸಮೋಪೇತಾ ಮಹಾಭಾಗಾ ಹೃಷ್ಟಪುಷ್ಟಜನಾಕುಲಾಃ .. 19..  
 ಚತ್ವಾರಿ ಭಾರತೇ ವರ್ಷೇ ಯುಗಾನ್ಯತ್ರ ಮಹಾಮುನೇ .  
 ಕೃತಂ ತ್ರೇತಾ ದ್ವಾಪರಂ ಚ ಕಲಿಶ್ಚಾನ್ಯತ್ರ ನ ಕ್ವಚಿತ್ .. 20..  
 ತಪಸ್ತಪ್ಯಂತಿ ಯತಯೋ ಜುಹ್ವತೇ ಚಾತ್ರ ಯಜ್ಜಿನಃ .  
 ದಾನಾನಿ ಚಾತ್ರ ದೀಯಂತೇ ಪರಲೋಕಾರ್ಥಮಾದರಾತ್ ... 21..  
 ಪುರುಷೈರ್ಯಜ್ಞಪುರುಷೋ ಜಂಬೂದ್ವೀಪೇ ಸದೇಜ್ಯತೇ .  
 ಯಜ್ಞೈರ್ಯಜ್ಞಮಯೋ ವಿಷ್ಣುರನ್ಯದ್ವೀಪೇಷು ಚಾನ್ಯಥಾ .. 22..  
 ಅತ್ರಾಪಿ ಭಾರತಂ ಶ್ರೇಷ್ಠಂ ಜಂಬೂದ್ವೀಪೇ ಮಹಾಮುನೇ .  
 ಯತೋ ಹಿ ಕರ್ಮಭೂರೇಷಾ ಅತೋಽನ್ಯಾ ಭೋಗಭೂಮಯಃ .. 23..  
 ಅತ್ರ ಜನ್ಮಸಹಸ್ರಾಣಾಂ ಸಹಸ್ರೈರಪಿ ಸತ್ತಮ .  
 ಕದಾಚಿಲ್ಲಭತೇ ಜಂತುರ್ಮಾನುಷ್ಯಂ ಪುಣ್ಯಸಂಚಯಾತ್ .. 24..  
 ಗಾಯಂತಿ ದೇವಾಃ ಕಿಲ ಗೀತಕಾನಿ ಧನ್ಯಾಸ್ತು ಯೇ ಭಾರತಭೂಮಿಭಾಗೇ .  
 ಸ್ವರ್ಗಾಪವರ್ಗಾಸ್ವದಹೇತುಭೂತೇ ಭವಂತಿ ಭೂಯಃ ಪುರುಷಾ ಮನುಷ್ಯಾಃ .. 25..  
 ಕರ್ಮಾಣ್ಯ ಸಂಕಲ್ಪಿತತತ್ಪಲಾನಿ ಸಂನ್ಯಸ್ಯ ವಿಷ್ಣೌ ಪರಮಾತ್ಮರೂಪೇ .  
 ಅವಾಪ್ಯ ತಾಂ ಕರ್ಮಮಹೀಮನಂತೇ ತಸ್ಮಿಲ್ಲಯಂ ಯೇ ತ್ವಮಲಾಃ ಪ್ರಯಾಂತಿ ..  
 26..  
 ಜಾನೀ ನೈತತ್ಕವಯಂ (?) ವಿಲೀನೇ ಸ್ವರ್ಗಪ್ರದೇ ಕರ್ಮಣಿ ದೇಹಬಂಧಂ .  
 ಪ್ರಾಪ್ಸ್ಯಂತಿ ಧನ್ಯಾಃ ಖಲು ತೇ ಮನುಷ್ಯಾ ಯೇ ಭಾರತೇನೇಂದ್ರಿಯವಿಹೀನಾಃ .. 27..  
 ನವವರ್ಷೇ ಚ ಭೋ ವಿಪ್ರಾ ಜಂಬೂದ್ವೀಪಮಿದಂ ಮಯಾ .

ಲಕ್ಷಯೋಜನವಿಸ್ತಾರಂ ಸಂಕ್ಷೇಪಾತ್ಕಥಿತಂ ದ್ವಿಜಾಃ .. 28..

ಜಂಬುದ್ವೀಪ ಸಮಾವೃತ್ಯ ಲಕ್ಷಯೋಜನವಿಸ್ತರಃ .

ಭೋ ದ್ವಿಜಾ ವಲಯಾಕಾರಃ ಸ್ಥಿತಃ ಕ್ಷಾರೋದಧಿರ್ಬಹಿಃ .. 29..

.. ಇತಿ ಬ್ರಹ್ಮಪುರಾಣೇ ಜಂಬುದ್ವೀಪವರ್ಣನಂ ..

.. ಬ್ರಹ್ಮಪುರಾಣಂ . ಭುವನಕೋಶೇ ಜಂಬುದ್ವೀಪವರ್ಣನಂ ..

(ಭಾರತವರ್ಷಪ್ರಮಾಣಂ , ತದಂತರ್ಗತಭೇದವರ್ಣನಂ ,

ನದ್ಯುಪನದ್ಯುತ್ಪತ್ತಿನಿರೂಪಣಂ , ಜಂಬುದ್ವೀಪಪ್ರಾಶಸ್ತ್ಯವರ್ಣನಂಚ)

.. brahmapurANam . bhuvanakoshe jambUdvIpavarNanam ..

(bhAratavarShapramANaM , tadantargatabhedavarNanaM ,

nadyupanadyutpattinirUpaNam , jambUdvIpaprAshastyavarNanancha)

Notes:

Brahma Purāṇa ಬ್ರಹ್ಮ ಪುರಾಣ; in this chapter has the description about the continent Jambūdvīpa ಜಂಬುದ್ವೀಪ that has Bhāratavarṣa ಭಾರತವರ್ಷ as one of it's subcontinent that is constituted of Nine Parts viz. Indradvīpa ಇಂದ್ರದ್ವೀಪ, Kaśerumān ಕಶೇರುಮಾನ್, Tāmraparṇa ತಾಮ್ರಪರ್ಣ, Gabhasti ಗಭಸ್ತಿ, Saumya ಸೌಮ್ಯ, Gāndharva ಗಾಂಧರ್ವ, Varuṇa ವರುಣ, Nāga ನಾಗ, and Bhārata ಭಾರತ. Seven Principal Mountain Ranges, i.e. Kulaparvata ಕುಲಪರ್ವತ include: Mahendra ಮಹೇಂದ್ರ, Malaya ಮಲಯ, Sahya ಸಹ್ಯ, Śuktimata ಶುಕ್ತಿಮತ, Ṛkṣa ಋಕ್ಷ, Vindhya ವಿಂಧ್ಯ, Pāriyātra ಪಾರಿಯಾತ್ರ.

The chapter numbering in the referenced publications varies.

Encoded and proofread by Ruma Dewan

---

*Jambudvipavarnanam in Brahmapurana*

pdf was typeset on November 21, 2023

Please send corrections to [sanskrit@cheerful.com](mailto:sanskrit@cheerful.com)

